

## Lat meg goyma teg

Gev mær pennar, gev mær pappír,  
lat meg festa teg á blað.

Lat meg goyma tínar skuggar  
áðrenn tú fert avstað.

Lokka ljós úr tínum hári,  
fanga eygu dreymadjúp.

Gev mær pennar, gev mær pappír,  
lat meg goyma teg.

Gev mær lørift, gev mær litir,  
– heitar litir, ikki svart.

Lat meg mála meðan tíð er,  
– mála eygnabráið fjart.

Lat meg eiga okkurt eftir,  
tá ið tú ert farin avstað.

Gev mær lørift, gev mær litir,  
lat meg goyma teg.

Gev mær tónar, gev mær røddir,  
gev mær lut í tínum lag.

Hoyr ein moll ímillum durir,  
hann fylgir tær avstað.

Til eina ferð vit síggjast aftur  
goymi eg teg her hjá mær.

Gev mær tónar, gev mær røddir,  
lat meg goyma teg.

*Orð/lag: M. Joense*

